

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- रुधमसिंह नगर (उत्तराखण्ड) मेले में उपलब्ध होंगे खरीफ की उन्नतशील प्रजातियों के बीज

पंतनगर। 27 फरवरी 2020। पंतनगर विश्वविद्यालय में 03-06 मार्च 2020 को आयोजित होने वाले किसान मेले में विश्वविद्यालय के विभिन्न केन्द्रों द्वारा उत्पादित खरीफ की विभिन्न फसलों की उन्नतशील एवं अधिक उत्पादन देने वाली प्रजातियों के बीज के साथ-साथ सब्जी व फूलों के बीज एवं पौध तथा औषधीय एवं सगंधी पादप व फलों के पौधे उपलब्ध कराये जायेंगे। मेले में विश्वविद्यालय के प्रजनक बीज उत्पादन केन्द्र एवं नॉरमन ई. बोरलाग फसल अनुसंधान केन्द्र द्वारा उत्पादित खरीफ की प्रमुख फसलों जैसे धान, मक्का, अरहर, मूंग, उड़द, सोयाबीन आदि के बीज उपलब्ध कराये जायेंगे। इन स्टालों पर मोटे धान की पंत धान-11, पंत धान-19, पंत धान-24, एनडीआर-359, सरजू-52, एवं पीआर-113; मध्यम धान की एमटीयू-7029, पूसा-44, पंत धान-10, पंत धान-12, पंत धान-18, गोविन्द, पंत धान-26, पीआर-113, पीआर-114, पीआर-121, पीआर-124 एचकेआर-47, एचकेआर-127, वीपीटी-5204, तथा बासमती धान की पंत बासमती-1, पूसा बासमती-1, पूसा बासमती-1509, पूसा बासमती-1718, पूसा-1121, पूसा-1612, पूसा-2511, पंत सुगन्ध धान-17, पंत सुगन्ध धान-27, टाईप-3, पूसा सुगंधा-4, एवं पूसा सुगंधा-5, प्रजातियों के बीज उपलब्ध होंगे। इसके साथ ही उर्द की पंत उर्द-31, पंत उर्द-35, एवं पंत उर्द-40; मूंग की पंत मूंग-2, पंत मूंग-5 एवं पंत मूंग-6; तथा सोयाबीन की पीएस-1347 एवं पीएस-1225 प्रजातियों के बीज भी उपलब्ध होंगे। विश्वविद्यालय फार्म के स्टाल पर वीएल-68, पीबी-1509, एचकेआर-47, वीएल-85, पीआर-121, एवं सरजू-52, धान की प्रजातियों के बीज समुचित मात्रा में उपलब्ध होंगे।

सब्जी अनुसंधान केन्द्र द्वारा उत्पादित विभिन्न सब्जियों, यथा तोरई, लोकी, खीरा, करेला, आदि के पौधे व अन्य सब्जियों के बीज; आदर्श पुष्प उत्पादन केन्द्र द्वारा उत्पादित विभिन्न पुष्पों के बीज, पौध व बल्ब मेले में उपलब्ध होंगे। विश्वविद्यालय के औषधीय एवं सगंध पादप अनुसंधान एवं विकास केन्द्र द्वारा उत्पादित शोभाकार औषधीय एवं सगंध पादपों की गुणवत्तायुक्त रोपण सामग्री भी मेले में उपलब्ध करायी जायेगी, जिनमें ऐलोवेरा, जलब्रह्ममी, सफेद सतावर, अश्वगन्धा, सर्पगंधा इत्यादि सम्मिलित हैं। इनके अतिरिक्त उद्यान अनुसंधान केन्द्र द्वारा तैयार किये गये आम, लीची, अमरूद, नींबू, कटहल, अनार, नाशपाती, आड़ू व करौंदा की विभिन्न प्रजातियों के पौधों की भी बिक्री उनके स्टाल पर की जायेगी। आम्रपाली आम का पौधा 100.00 रुपये, करौंदा का पौधा 15.00 रुपये तथा अन्य पौधे 50.00 रुपये प्रति पौधे की दर से विक्रय हेतु उपलब्ध होंगे। इस मेले में कृषकों के लिए विश्वविद्यालय द्वारा प्रकाशित कृषि, पशुपालन, गृह विज्ञान, इत्यादि विषयों पर हिन्दी में प्रकाशित पुस्तकों के क्रय पर 40 प्रतिशत की विशेष छूट उपलब्ध होगी। विश्वविद्यालय के अतिरिक्त विभिन्न राष्ट्रीय एवं अन्तर्राष्ट्रीय ख्याति प्राप्त सार्वजनिक/निजी कम्पनियों एवं निगमों द्वारा भी उन्नतशील बीजों व पौधों की बिक्री की जायेगी, जिनकी गुणवत्ता की जांच के लिए विश्वविद्यालय स्तर पर कार्यवाही सुनिश्चित की जायेगी।